



TRIBUNAL GHAL TALBIET ZGHAR

**GUDIKATUR DR.
JOSEPH S. REFALO**

Seduta tat-13 ta' April, 2004

Talba Numru. 1727/2002

**Clement Gauci ezercenti l-kummerc f'isem id-ditta
« Firm Paul Gauci »**

VS

Joseph u Mary konjugi Calleja

It-Tribunal,

**Ra l-avviz fl-ismijiet premessi prezentat fil-15 ta' Lulju,
2002 fejn intqal:**

**Illi l-attur jezercita l-kummerc f'isem id-ditta "Firm
Paul Gauci" ta' 1, Fleur de Lys Road, Birkirkara, liema
ditta hija mportatrici u grossista ta' tessuti u *interior
furnishings*;**

**Illi wara dik id-data l-konvenut ghamel numru ta'
pagamenti, liema pagamenti l-attur addebita ghall-
kapital biex b'hekk il-kapital dovut nizel ghal**

Lm692.40, u fuq liema pagamenti l-attur mhux qed jesigi l-imghax relattiv;

Illi permezz ta' skrittura datata 3 ta' Novembru 1998 kopja annessa bhala Dok CG, il-konvenut irrikonoxxa d-dejn tieghu u ghamel pagamenti ammontanti ghal Lm445, liema pagamenti l-attur addebita ghall-imghax kummercjali ta' 8% dekorsi fuq is-somma ta' Lm692.40 mid-19 ta' Ottubru, 1984;

Illi sal-15 ta' Lulju, 2002, data tal-prezentata tal-prezenti, l-imghax bit-tnaqqis fuq imsemmi tela' ghas-somma ta' Lm537.94 kif jirrizulta mill-prospett anness bhala Dok CG2, ghal total dovut ta' Lm1,230.34;

Illi debitament interpellat il-konvenut baqa' inadempjenti ;

Jghidu ghalhekk il-konvenuti ghaliex m'ghandhux dan l-Onorabbli Tribunal jikkundannahom: (i) ihallsu s-somma ta' Lm1,230.34; (ii) ihallsu l-imghax ulterjuri fuq is-somma hekk kapitalizzata ai termini ta' l-art. 1142 Kap 16 mid-data tal-prezentata tal-prezenti sad-data ta' l-effettiv pagament; u (iii) ihallsu l-ispejjez legali.

Ra r-risposta tal-konvenuti pprezentata fil-15 ta' Ottubru, 2002 fejn intqal illi l-konvenut jikkontesta t-talba minhabba r-ragunijiet segwenti ;

- 1. L-ammont mhux dovut fil-fatt u fid-dritt stante illi l-konvenut hallas il-kapital dovut.**
- 2. Minghajr pregudizzju ghas-suespost u fi kwalsiasi kaz, l-ammont pretiz hu ezagerat.**
- 3. Salv eccezzjonijiet ulterjuri jekk ikun il-kaz.**

Ra n-nota prezentata mill-atturi fil-25 ta' Frar, 2003, li biha irriduca t-talba tieghu bis-somma ta' mitejn u hamsa u tmenin lira Maltija (Lm285.00), b'dan illi l-pagamenti relattivi ghandhom jonqsu mill-imghax u mhux mill-kapital b'mod illi l-ammont dovut bhala sorte ghandu jinzel minn elf u mitejn u tletin lira Maltija u erbgha u tletin centezmu (Lm1230.34) ghal disa' mija u hamsa u erbghin lira Maltija u erbgha u tletin centezmu (Lm945.34).

Semgha x-xhieda ta' Dr Gianfranco Gauci, Joseph Calleja. Ra l-atti u d-dokumenti kollha tal-kawza.

Ikkunsidra :

- 1. L-attur talab il-hlas tas-somma ta' elf mitejn u tletin lira u erbgha u tletin centezmu (Lm1230.34) inkluz l-imghax.**
- 2. Jirrizulta li sad-19 ta' Ottubru, 1984 il-kont kien ta' disa' mija u sitta u erbghin lira u tmenin centezmu (Lm946.80). Irrizulta li wara li saru pagamenti dawn gew addebitati ghall-kapital, u l-ammont nizel ghall-sitt mija u tnejn u disghin lira Maltija u erbghin centezmu (Lm692.40).**
- 3. Irrizulta wkoll li fit-3 ta' Novembru, 1998 saret skrittura, Dok.CG, li fiha l-konvenut irrikonoxxa d-dejn u hallas hames mija u hamsa u erbghin lira Maltija (Lm445.00). Jidher li l-attur unilaterlament addebita dan l-ammont ghall-imghax dovut mid-19 ta' Ottubru, 1984.**
- 4. Skond l-attur sal-15 ta' Lulju, 2002, l-imghax bit-naqqis tela' ghall-hames mija u sebgha u tletin lira Maltija u erbgha u disghin centezmu (Lm537.94), Dok.CG2.**
- 5. It-Tribunal hadem l-imghaxijiet a skaletta fuq is-somma ta' sitt mija u tnejn u disghin lira Maltija u erbghin centezmu (Lm692.40), u dana skond id-diversi pagamenti li saru, skond ma jirrizulta mid-DokCSB1 sa CSB27, fl-ammont totali ta' tlett mija u ghaxar liri, bejn it-13 ta' Ottubru, 1992 u t-12 ta' Marzu, 1999 ; kif ukoll id-Dok.GG2 dwar hlasijiet bejn it-3 ta' Novembru, 1998 sal-1 ta' Ottubru, 2001 fl-ammont ta' erbgha mija u ghoxrin lira Maltin (Lm420.00). Apparti minn dan jirrizulta li meta saret l-iskrittura tat-3 ta' Novembru, 1998 instab li l-konvenut kien hallas tmenin lira zejda. Ghalhekk wara li t-Tribunal hadem il-hlasijiet li saru, u naqqas ratealment l-imghax dovut fuq kull pagament, gie li finalment il-konvenut kien fadallu bilanc ta' mitejn u tmienja u sittin lira u sitta u ghoxrin centezmu (Lm268.26) dovuti lill-attur, li pero` in vista tan-nota ta' riduzzjoni ta' l-istess attur fl-ammont ta' mitejn u hamsa u tmenin lira Maltija, jigi li l-konvenut**

Kopja Informali ta' Sentenza

ma ghad ghandu jaghti xejn lill-attur, anzi jigi li hallas xi tnax-il lira aktar milli kellu jhallas.

Ghaldaqstant, filwaqt illi jakkolji l-eccezzjonijiet sollevati mill-konvenuti, u peress illi t-talba attrici ma tirrizultax pruvata, it-Tribunal qed jichad it-talba attrici, bl-ispejjez kollha kontra l-istess attur fil-kwalita tieghu premessa.

< Sentenza Finali >

-----TMIEM-----